



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 मंदिरों को सरकारी प्रशासन के भ्रष्टाचार से बचाया जाए : अखिलेश यादव

6 अंधड़, बारिश और चेतावनी : बदलता मौसम, बिगड़ता संतुलन

7 पाकिस्तान और आतंकवाद के बीच भेद अब मिट चुका है : रविशंकर प्रसाद

फ़र्स्ट टेक

जून में सामान्य से अधिक मानसूनी वर्षा की संभावना : आईएमडी नई दिल्ली/बाभा। भारत मौसम विज्ञान विभाग (आईएमडी) ने मंगलवार को कहा कि भारत में जून में सामान्य से अधिक वर्षा होने की संभावना है, जो दीर्घकालिक औसत का 108 प्रतिशत होगी। आईएमडी ने कहा कि पूरे मानसून के दौरान देश में 87 सेमी की दीर्घकालिक औसत बारिश का 106 प्रतिशत बारिश हो सकती है। पृथ्वी विज्ञान मंत्रालय के सचिव एम रविचंद्रन ने संवाददाता सम्मेलन में कहा कि इस मौसम में मानसून कोर जोन में सामान्य से अधिक (लंबी अवधि के औसत का 106 प्रतिशत से अधिक) बारिश होने की संभावना है।

अमृतसर में विस्फोट में संदिग्ध खालिस्तानी आतंकवादी मारा गया

चंडीगढ़/बाभा। पंजाब के अमृतसर में मजीठा रोड बाईपास पर मंगलवार को खाली पड़े एक इलाके से विस्फोटक सामग्री निकालते समय हुए विस्फोट में एक संदिग्ध खालिस्तानी आतंकवादी की मौत हो गई। पुलिस ने यह जानकारी दी। पुलिस ने बताया कि सुबह करीब साढ़े नौ बजे हुआ ये विस्फोट इतना जोरदार था कि व्यक्ति के दोनों हाथ उड़ गए। बॉर्डर रेंज के उप महानिरीक्षक (डीआईजी) सतिंदर सिंह ने कहा कि उस व्यक्ति का बखर खालसा अंतरराष्ट्रीय (बीकेआई) जैसे किसी आतंकवादी संगठन से संबंध होने का संदेह है। उन्होंने बताया कि वह व्यक्ति विस्फोटक सामग्री लेने के लिए यहां आया था और उसके बाद विस्फोट हुआ।

रूस ने यूक्रेन के सीमावर्ती गांवों पर कब्जा किया

क़ीव/एपी। रूसी सेना ने यूक्रेन के उत्तरपूर्वी सुमी क्षेत्र में चार सीमावर्ती गांवों पर कब्जा कर लिया है। एक स्थानीय अधिकारी ने मंगलवार को यह जानकारी दी। रूसी राष्ट्रपति व्लादिमीर पुतिन ने कुछ दिन पहले कहा था कि उन्होंने सीमा पर एक 'बफर जोन' स्थापित करने का आदेश जारी किया है। सुमी रूस के कर्कश क्षेत्र की सीमा पर स्थित है, जहां यूक्रेन ने पिछले साल आक्रमण कर आश्चर्यजनक रूप से जमीन के एक हिस्से पर कब्जा कर लिया था। 'बफर जोन' बनाने से रूस को वहां यूक्रेन के सीमा पर हमलों को रोकने में मदद मिल सकती है। इस बीच, पिछले कुछ दिनों में तेज जुआ रूसी बमबारी अभियान रातों-रात धीमा पड़ गया, क्योंकि बहुत कम रूसी ब्रून ने यूक्रेन के छोटे कस्बों और शहरों को निशाना बनाया। युद्ध विराम सुनिश्चित करने और शांति वार्ता का मार्ग प्रशस्त करने के लिए अमेरिका के नेतृत्व में कई महीनों से किए जा रहे गहन प्रयासों के बावजूद रूस की ओर से हमलों को रोकने का कोई संकेत नहीं दिया जा रहा है।

28-05-2025

सूर्योदय

6:41 बजे

29-05-2025

सूर्यास्त

5:52 बजे

BSE

81,551.63

(-624.82)

NSE

24,826.20

(-174.95)

सोना

10,098 रु.

(24 कैरे) प्रति ग्राम

चांदी

100,550 रु.

प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक

epaper.dakshinbharat.com



केलाला मण्डेला, मो. 9828233434

कोरोना को रोना

कब वापिस से किस भी जरिए, आ जाए वायरस कोरोना। कब घुस जाए घुसपैठी भी, जिनका जारी रोना-धोना। यह देश सभी को झेलेगा, आतंक रोग ड्रेष टोना। हम आदी हैं इन सबके ही, हमको आता सबको डोना।।

पूर्व प्रधान न्यायाधीश खेहर, नृत्यांगना शोभना समेत

68 हस्तियों को पद्म सम्मान से राष्ट्रपति द्रौपदी मुर्मू ने नवाजा

दक्षिण भारत राष्ट्रमत
dakshinbharat.com

नई दिल्ली/बाभा। भारत के पूर्व प्रधान न्यायाधीश जगदीश सिंह खेहर, नृत्यांगना शोभना चंद्रकुमार, अभिनेता अनंत नाग और प्रतिष्ठित किंग जॉर्ज मेडिकल यूनिवर्सिटी की कुलपति सोनिया नित्यानंद समेत 68 प्रतिष्ठित लोगों को राष्ट्रपति द्रौपदी मुर्मू ने मंगलवार को पद्म पुरस्कारों से सम्मानित किया।

गत 25 जनवरी को 76वें गणतंत्र दिवस की पूर्व संध्या पर देश के नागरिक पुरस्कारों - पद्म विभूषण, पद्म भूषण और पद्म श्री के लिए कुल 139 प्रतिष्ठित व्यक्तियों के नामों की घोषणा की गई थी।

राष्ट्रपति ने मंगलवार को उपराष्ट्रपति जगदीप धनखड़, प्रधानमंत्री नरेन्द्र मोदी, केंद्रीय



गृह मंत्री अमित शाह सहित अन्य की उपस्थिति में राष्ट्रपति भवन में दूसरे नागरिक अलंकरण समारोह में 68 चयनित लोगों को पुरस्कार प्रदान किए। इससे पहले गत 28 अप्रैल को पहले सम्मान समारोह में राष्ट्रपति मुर्मू ने 71 हस्तियों को पद्म पुरस्कारों से विभूषित किया था।

मंगलवार को राष्ट्रपति भवन के गणतंत्र मंडप में आयोजित

समारोह में राष्ट्रपति मुर्मू ने न्यायमूर्ति (सेवानिवृत्त) खेहर को सार्वजनिक मामलों के लिए देश के दूसरे सर्वोच्च नागरिक सम्मान पद्म विभूषण से सम्मानित किया, जबकि दिवंगत कथक नृत्यांगना कुमुदिनी रजनीकांत लखिया और दिवंगत प्रसिद्ध लोक गायिका शारदा सिन्हा के लिए यह सम्मान क्रमशः लखिया के पोते और सिन्हा के बेटे ने ग्रहण किया।

राष्ट्रहित को अपने राजनीतिक हितों से ऊपर रखना चाहिए : धनखड़

दक्षिण भारत राष्ट्रमत
dakshinbharat.com

नई दिल्ली/बाभा। उपराष्ट्रपति जगदीप धनखड़ ने मंगलवार को आगाह किया कि कभी-कभी राजनीति राष्ट्रवाद और सुरक्षा जैसे विषयों पर 'बहुत हावी' हो जाती है, जिससे राजनीतिक वर्ग को बचने की जरूरत है। उन्होंने कहा कि 'ऑपरेशन सिंदूर' ने 'हमारी सोच को व्यापक रूप से बदल दिया है' और भारतीय अब 'पहले से कहीं अधिक राष्ट्रवादी हैं'।

धनखड़ ने सभी राजनीतिक दलों से राष्ट्रीय सुरक्षा और आर्थिक विकास के मुद्दों पर आम सहमति के साथ काम करने की अपील की। उन्होंने कहा कि यह उन



(सर्वदलीय) प्रतिनिधिमंडलों में विभिन्न राजनीतिक दलों की भागीदारी से प्रतिबिंबित होता है जो 'हमारे शांति के संदेश और आतंकवाद के प्रति नई दिल्ली के रुख' से अलगत करने के लिए विभिन्न देशों के दौरे पर गए हैं। उपराष्ट्रपति ने यहां राज्यसभा प्रशिक्षुओं के एक समूह को संबोधित करते हुए कहा, 'हाल की घटनाओं को देखते हुए... हमारे पास कोई

विकल्प नहीं है। हमारे पास एकजुट रहने और मजबूत होने के अलावा कोई विकल्प नहीं है... संस्थाओं की तरह, यहां तक कि राजनीतिक दलों का भी राष्ट्रीय हित के प्रति नैतिक कर्तव्य है, क्योंकि अंततः सभी संस्थाएं -- विधायिका, न्यायपालिका, कार्यपालिका -- का केंद्र बिंदु राष्ट्रीय विकास, राष्ट्रीय कल्याण, जन कल्याण है।'

‘ऑपरेशन सिंदूर’ जारी है : आईजी

दक्षिण भारत राष्ट्रमत
dakshinbharat.com

जम्मू/बाभा। सीमा सुरक्षा बल (बीएसएफ) ने मंगलवार को कहा कि उसने 'ऑपरेशन सिंदूर' के दौरान जम्मू में अंतरराष्ट्रीय सीमा पर पाकिस्तानी रेंजर्स की बिना उकसावे की गोलीबारी और बमबारी का मुहताब जवाब देते हुए पाकिस्तान की 76 सीमा चौकियों और 42 अग्रिम रक्षा ठिकानों (एफडीएल) को निशाना बनाया। बीएसएफ ने बताया कि उसने उन तीन 'आतंकी लॉन्च पैड' को भी नष्ट किया, जहां से आतंकवादियों के घुसपैठ की आशंका थी।

अधिकारियों ने बताया कि



बीएसएफ ने जवाबी कार्रवाई में पाक की 76 चौकियों, 42 अग्रिम ठिकानों को निशाना बनाया

बीएसएफ की यह कार्रवाई पाकिस्तान द्वारा 60 भारतीय चौकियों और 49 अग्रिम रक्षा ठिकानों पर भारी गोलीबारी और बमबारी शुरू करने के बाद हुई, जिसका मकसद कथित तौर पर 40-50 आतंकवादियों को

सीमा पार घुसपैठ कराना था। बीएसएफ के उप महानिरीक्षक (डीआईजी) चित्रपाल सिंह ने यहां संवाददाताओं को बताया, 'पाकिस्तान ने हमारी 60 सीमा चौकियों और 49 अग्रिम रक्षा

अफगानों के लिए वीजा सेवा फिर से शुरू

नई दिल्ली/बाभा। भारत ने व्यापार, शिक्षा और उपचार के लिए देश की यात्रा करने के इच्छुक अफगानिस्तान के नागरिकों को वीजा जारी करने की प्रक्रिया फिर से शुरू की है और वे अब ऑनलाइन आवेदन कर सकते हैं। अगस्त 2021 में अफगानिस्तान की सत्ता में तालिबान के काबिज होने के बाद, भारत ने काबुल में अपने दूतावास से अधिकारियों को वापस बुला लिया और वीजा सेवाओं को निलंबित कर दिया था। भारत सरकार के आधिकारिक वीजा पोर्टल पर जारी नोटिस के अनुसार, इसे व्यवसाय, छत्र, चिकित्सा, प्रवेश और संयुक्त राष्ट्र राजनयिक भेजियों में दिया जाएगा। नोटिस के अनुसार, प्रत्येक आवेदक को अफगान राष्ट्रीय पहचान पत्र (तजकिस्ता) ऑनलाइन अपलोड करना होगा जिसमें नाम, जन्म तिथि, राष्ट्रीयता, समाप्ति तिथि आदि जैसे व्यक्तिगत विवरण शामिल होने चाहिए।

ठिकानों पर गोलीबारी की। जवाब में हमने उनकी 76 चौकियों और 42 अग्रिम रक्षा ठिकानों पर गोलीबारी की।' सिंह ने बताया कि पाकिस्तान की खुफिया एजेंसी इंटर-सर्विसेज इंटेलिजेंस (आईएसआई) द्वारा सुंदरबनी सेक्टर के पास संचालित एक प्रमुख 'आतंकी लॉन्च पैड' को नष्ट कर दिया गया है। उन्होंने कहा, 'अब उस क्षेत्र से कोई हलचल नहीं देखी गई है।' बीएसएफ के जम्मू फ्रंटियर के महानिरीक्षक (आईजी) शशांक आनंद ने कहा कि खुफिया जानकारी से पुष्टि हुई है कि कई 'लॉन्च पैड' नष्ट हुए हैं तथा सटीक हमलों के दौरान आतंकवादियों और पाकिस्तानी रेंजर्स में से कई की मौत हो गई।

अरब डॉलर खर्च किए लेकिन अब,

और इस दशक के बाकी वर्षों में चीन विकासशील देशों के लिए बैंकर नहीं बल्कि ऋण वसूलीकर्ता बन गया है। रिपोर्ट के अनुसार, चीन ने ऐसे

समय में ऋण देना बंद कर दिया जब देशों को उसकी सबसे अधिक जरूरत थी। इसके बजाय जब देश पहले से ही आर्थिक दबाव में थे तब बड़े पैमाने पर वित्तीय बहिर्वास शुरू

हुआ। रिपोर्ट के अनुसार, चीन अपनी देनदारियों का इस्तेमाल राजनीतिक लाभ के लिए भी कर सकता है, विशेषकर ऐसे समय में जब अमेरिका और अन्य पश्चिमी

राजनाथ ने पांचवीं पीढ़ी के लड़ाकू विमान के लिए ‘निष्पादन मॉडल’ को मंजूरी दी

दक्षिण भारत राष्ट्रमत
dakshinbharat.com

नई दिल्ली/बाभा। रक्षा मंत्री राजनाथ सिंह ने भारत के महत्वाकांक्षी पांचवीं पीढ़ी के स्टील्थ लड़ाकू विमान (उन्नत मध्यम लड़ाकू विमान यानी एएमसीए) के डिजाइन और उत्पादन के लिए 'निष्पादन मॉडल' को मंजूरी दे दी है। भारत अपनी वायु शक्ति क्षमता को बढ़ाने के लिए उन्नत 'स्टीलथ' (एसे विमान जिनकी हवाई क्षेत्र में मौजूदगी का पता लगाना मुश्किल होता है) विशेषताओं वाले और दुश्मन के क्षेत्र में भीतर तक जाकर लक्ष्य को भेद सकने वाले मध्यम वजन के लड़ाकू जेट विकसित करने की महत्वाकांक्षी एएमसीए परियोजना पर काम कर रहा है। तेजस हल्के लड़ाकू विमान के साथ एएमसीए को भारतीय वायुसेना का मुख्य आधार बनाने



की योजना है। रक्षा मंत्रालय ने मंगलवार को कहा कि सिंह ने एएमसीए के लिए 'निष्पादन मॉडल' को मंजूरी दे दी है जिसे उद्योग भागीदारों के सहयोग से एयरोनॉटिकल डेवलपमेंट एजेंसी (एडीए) द्वारा विकसित किया जाएगा। विमान के विकास के लिए महत्वपूर्ण चरण को मंजूरी ऐसे समय में दी गई है जब इस क्षेत्र में चीन की तीव्र प्रगति के मद्देनजर भारत की वायु शक्ति को मजबूत करने पर अधिक ध्यान दिया जा रहा है। बयान में कहा गया है, 'भारत की स्वदेशी रक्षा क्षमताओं को बढ़ाने और एक मजबूत घरेलू औद्योगिक

पारिस्थितिकी तंत्र को बढ़ावा देने की दिशा में महत्वपूर्ण कदम उठाते हुए रक्षा मंत्री राजनाथ सिंह ने उन्नत मध्यम लड़ाकू विमान (एएमसीए) कार्यक्रम निष्पादन मॉडल को मंजूरी दे दी है।' रक्षा मंत्रालय ने कहा कि 'निष्पादन मॉडल' का दृष्टिकोण निजी और सार्वजनिक दोनों क्षेत्रों को प्रोत्साहित करने पर समान अवसर प्रदान करता है। मंत्रालय ने बयान में कहा, 'वे स्वतंत्र रूप से या संयुक्त उद्यम या संघ के रूप में बोली लगा सकते हैं।' इकाई/बोलीदाता देश के कानूनों और नियमों का अनुपालन करने वाली भारतीय कंपनी होनी चाहिए।'

आरसीबी ने क्वालीफायर एक का टिकट कटाया

दक्षिण भारत राष्ट्रमत
dakshinbharat.com

लखनऊ/बाभा। कार्यवाहक कप्तान जितेश शर्मा (नाबाद 85) का आक्रामक अर्धशतकीय पारी और नर्यक अग्रवाल (नाबाद 41) के साथ पांचवें विकेट के लिए 45 गेंद में 107 रन की अटूट साझेदारी से रॉयल चैलेंजर्स बेंगलुरु ने इंडियन प्रीमियर लीग (आईपीएल) टी20 मैच में मंगलवार को यहां लखनऊ सुपर जायंट्स को आठ गेंद शेष रहते छह विकेट से हराकर प्लेऑफ में अपना दूसरा स्थान पक्का किया।



इस जीत के साथ ही आरसीबी ने 14 मैचों में 19 अंक के साथ तालिका में दूसरे स्थान के साथ क्वालीफायर एक में अपनी जगह पक्की कर ली। टीम अब बृहस्पतिवार

को शीर्ष पर काबिज पंजाब किंग्स का सामना करेगी जबकि इसके अगले दिन एलीमिनेटर एक में गुजरात टाइटंस का सामना मुंबई इंडियंस से होगा।

चीन के कर्ज के जाल में फंसे 75 गरीब देश, 2025 में चुकाने होंगे 25 अरब डॉलर

दक्षिण भारत राष्ट्रमत
dakshinbharat.com

नई दिल्ली/बाभा। चीन के राष्ट्रपति शी जिनपिंग के बेल्ट एंड रोड इनिशिएटिव (बीआरआई) के तहत लिए गए ऋणों के कारण 75 सबसे गरीब देशों को वर्ष 2025 में रिकॉर्ड 25 अरब डॉलर का कर्ज चुकाना पड़ेगा, जिनमें पाकिस्तान जैसे देश भी शामिल हैं जिन्हें अकेले 22 अरब डॉलर चुकाने हैं।

ऑस्ट्रेलिया के लोवी इंस्टीट्यूट की ओर से जारी अध्ययन के मुताबिक, इन ऋणों की भारी भरपूर विकाशशील देशों की स्वास्थ्य, शिक्षा और जलवायु वित्तपोषण क्षमताओं को कमजोर कर रही है। रिपोर्ट में चेतावनी दी गई है कि कर्ज चुकाने का यह दबाव इन देशों को गंभीर आर्थिक और सामाजिक संकट की ओर धकेल सकता है।

अध्ययन में बताया गया है कि चीन ने वर्ष 2008 से 2021 तक बेलआउट सहायता के रूप में 240

रिपोर्ट में चेतावनी दी गई है कि कर्ज चुकाने का यह दबाव इन देशों को गंभीर आर्थिक और सामाजिक संकट की ओर धकेल सकता है।

चीन अपनी देनदारियों का इस्तेमाल राजनीतिक लाभ के लिए भी कर सकता है, विशेषकर ऐसे समय में जब अमेरिका और अन्य पश्चिमी देश विदेशी सहायता में कटौती कर रहे हैं।

अरब डॉलर खर्च किए लेकिन अब, और इस दशक के बाकी वर्षों में चीन विकासशील देशों के लिए बैंकर नहीं बल्कि ऋण वसूलीकर्ता बन गया है। रिपोर्ट के अनुसार, चीन ने ऐसे

समय में ऋण देना बंद कर दिया जब देशों को उसकी सबसे अधिक जरूरत थी। इसके बजाय जब देश पहले से ही आर्थिक दबाव में थे तब बड़े पैमाने पर वित्तीय बहिर्वास शुरू

हुआ। रिपोर्ट के अनुसार, चीन अपनी देनदारियों का इस्तेमाल राजनीतिक लाभ के लिए भी कर सकता है, विशेषकर ऐसे समय में जब अमेरिका और अन्य पश्चिमी

देश विदेशी सहायता में कटौती कर रहे हैं। रिपोर्ट में उन देशों का भी जिक्र किया गया है, जिन्हें ताइवान से बीजिंग की ओर राजनयिक मान्यता बदलने के तुरंत बाद बड़े ऋण दिए गए, जिनमें होंडुरास, निकारागुआ, सोलोमन द्वीप, बुर्किना फासो और डोमिनिकन गणराज्य शामिल हैं।

रिपोर्ट में कहा गया है कि लाओस, पाकिस्तान, मंगोलिया और कजाकिस्तान जैसे देश खासकर ऊर्जा और बुनियादी ढांचे में भारी चीनी निवेशों का गंभीर

ऋण संकट में फंसे हैं। इन देशों को अब अपने मूलभूत सार्वजनिक खर्चों को बनाए रखने और चीन को कर्ज चुकाने के बीच संतुलन साधना पड़ रहा है।

यह एकतरफा स्थिति नहीं है। चीन खुद भी दबाव में है क्योंकि उसे वैश्विक कूटनीतिक आलोचना, कर्ज पुनर्गठन की मांगों और अपनी भीमी घरेलू अर्थव्यवस्था से झुझना पड़ रहा है। लोवी इंस्टीट्यूट के अनुसार, चीन के ऋण का वास्तविक स्तर शायद रिपोर्ट में बताए गए स्तर से कहीं अधिक है।



बेंगलूरु में कोरोनावायरस महामारी के खिलाफ एहतियात के तौर पर लोग फेस मार्क पहन बचाव करते हुए।

संक्रमण गंभीर नहीं है, लेकिन एहतियात जरूरी : सिद्धरामय्या

बेंगलूरु। राज्य में कोविड-19 के नए मामले सामने आने के बाद कर्नाटक के मुख्यमंत्री सिद्धरामय्या ने मंगलवार को कहा कि (कोरोना) वायरस के जिस स्वरूप का संक्रमण फैल रहा है वह “गंभीर” प्रकृति का नहीं है, हालांकि एहतियाती उपाय किए जाने की जरूरत है। उन्होंने कहा कि अधिकारियों को सभी आवश्यक उपाय करने और भविष्य में किसी भी स्थिति से निपटने के लिए पूरी तरह तैयार रहने के निर्देश दिए गए हैं।

मुख्यमंत्री ने सोमवार को स्वास्थ्य मंत्री दिनेश गुंडु राव, चिकित्सा शिक्षा मंत्री शरण प्रकाश पाटिल और अधिकारियों एवं विशेषज्ञों के साथ कोविड की स्थिति की समीक्षा के लिए बैठक की। उन्होंने स्वास्थ्य विभाग के प्रधान सचिव और ‘कोविड टास्क फोर्स’ के प्रमुख से भी जानकारी हासिल की।

सिद्धरामय्या ने कहा, “मैंने कुछ एहतियाती कदम उठाने को कहा है। हमें हर चीज के लिए तैयार रहना चाहिए। ऑक्सिजन, वेंटिलेटर, जांच किट आदि को लेकर कोई समस्या नहीं होनी चाहिए। इनकी उपलब्धता सुनिश्चित होनी चाहिए।” उन्होंने यहां संवाददाताओं से कहा कि राज्य में अभी 80 उपचाराधीन मरीज हैं। उन्होंने कहा, “हमने

अभिभावकों से कहा है कि वे सर्दी, खांसी और बुखार से ग्रस्त बच्चों को स्कूल न भेजें। बुजुर्गों और अन्य बीमारियों से पीड़ित लोगों के लिए मार्क पहनना जरूरी है। आप (मीडियाकर्मी) भी मार्क पहनें।”

यह पूछे जाने पर कि क्या सभी के लिए मार्क पहनना अनिवार्य करने और टीकाकरण कराने के बारे में कोई चर्चा हुई है, मुख्यमंत्री ने कहा, “मैंने अधिकारियों से कहा है कि अगर टीके उपलब्ध हैं तो खरीद लें।” उन्होंने कहा कि अभी सभी के लिए मार्क पहनना अनिवार्य नहीं है, लेकिन बुजुर्ग, अन्य बीमारियां से जूझ रहे, गुर्ब और दिल से संबंधित बीमारी से ग्रस्त लोगों को मार्क पहनना चाहिए। विदेश से आने वालों की जांच या निगरानी के बारे में पूछे जाने पर सिद्धरामय्या ने कहा कि खंडे ने कहा कि कर्नाटक वन्यजीव बोर्ड के उपाध्यक्ष रह चुके अनिल कुंबले विश्व प्रसिद्ध हैं और वह वन संरक्षण, वन विकास और वन्यजीव संरक्षण के बारे में जनता के बीच जागरूकता पैदा करने में मदद करेंगे।

बेंगलूरु में 10 लाख से अधिक प्रौद्योगिकी पेशेवर, शीर्ष 12 वैश्विक केंद्रों में शामिल

दक्षिण भारत राष्ट्रमत dakshinbharat.com

बेंगलूरु/नई दिल्ली। देश की सूचना प्रौद्योगिकी (आईटी) राजधानी कहे जाने वाले बेंगलूरु में प्रौद्योगिकी गतिविधियों में संलग्न कार्यबल की संख्या 10 लाख का आंकड़ा पार करने के साथ ही यह शहर शीर्ष 12 वैश्विक प्रौद्योगिकी केंद्रों में शामिल हो गया है। एक रिपोर्ट में यह जानकारी दी गई है। रियल एस्टेट सलाहकार फर्म सीबीआईएन ने ‘ग्लोबल टेक टैलेंट गाइडबुक 2025’ रिपोर्ट में दुनिया के 115 बाजारों में वैश्विक प्रौद्योगिकी प्रतिभा की गतिशीलता पर प्रकाश डाला है। इसमें प्रौद्योगिकी पेशेवरों की उपलब्धता, गुणवत्ता और लागत के आधार पर बाजारों का

मूल्यांकन किया गया है।

सीबीआईएन ने कहा कि रिपोर्ट में बेंगलूरु को शीर्ष 12 वैश्विक प्रौद्योगिकी केंद्रों में से एक के रूप में चिह्नित किया गया है। अन्य शहरों में बीजिंग, बोस्टन, लंदन, न्यूयॉर्क, मेट्रो, पेरिस, सैन फ्रांसिस्को, खाड़ी क्षेत्र, सिएटल, शंघाई, सिंगापुर, तोक्यो और टोरंटो शामिल हैं। सलाहकार फर्म ने कहा, बेंगलूरु, बीजिंग और शंघाई के साथ एशिया-प्रशांत क्षेत्र में सबसे बड़ा प्रौद्योगिकी प्रतिभा बाजार है, जहां प्रौद्योगिकी पेशेवरों की संख्या 10 लाख से अधिक है। यह बेंगलूरु शहर को वैश्विक प्रौद्योगिकी और नवाचार परिदृश्य में एक महत्वपूर्ण नोड बनाता है।

सीबीआईएन के चेयरमैन एवं मुख्य कार्यपालक अधिकारी (भारत, दक्षिण-पूर्व एशिया,

भाजपा ने कर्नाटक में दो विधायकों को ‘पार्टी विरोधी गतिविधियों’ के लिए निष्कासित किया

बेंगलूरु। भारतीय जनता पार्टी (भाजपा) ने कर्नाटक में अपने दो विधायकों एस टी सोमशेखर और ए शिवराम हेब्बार को कथित “पार्टी विरोधी गतिविधियों” के लिए मंगलवार को छह साल के लिए निष्कासित कर दिया। पार्टी की प्रदेश इकाई के अध्यक्ष विजयेंद्र येडीयुरप्पा ने यह जानकारी दी। विजयेंद्र ने यहां संवाददाताओं से कहा कि पार्टी आलाकमान ने लंबे विचार-विमर्श के बाद यह फैसला किया है।

इस बीच, उपमुख्यमंत्री एवं प्रदेश कांग्रेस प्रमुख डी. के. शिवकुमार ने इस कार्रवाई की आलोचना की। सोमशेखर और हेब्बार क्रमशः यशवंतपुर और येन्नापुर विधानसभा क्षेत्रों का प्रतिनिधित्व करते हैं और पूर्व में कांग्रेस में थे। 2019 में, वे कांग्रेस और जनता दल (एस) के उन 18 विधायकों में शामिल थे, जिन्होंने एच डी कुमारस्वामी के नेतृत्व वाली राज्य की कांग्रेस-जेएस की तत्कालीन

गठबंधन सरकार गिरा दी थी और भाजपा को राज्य में चौथी बार सत्ता में आने और बी एस येडीयुरप्पा को मुख्यमंत्री बनाने में मदद की थी। बाद में उन्हें अयोग्य घोषित कर दिया गया था और वे भाजपा में शामिल हो गए। भाजपा के अंदरूनी सूत्रों ने बताया कि दोनों ने भाजपा के टिकट पर 2023 का विधानसभा चुनाव जीता था, लेकिन जल्द ही कांग्रेस के साथ नजदीकी बनाने लगे।

पार्टी के अंदरूनी सूत्रों ने ‘पीटीआई-भाषा’ को बताया कि सोमशेखर और हेब्बार अक्सर पार्टी के निर्देशों की अनदेखी करते थे और उन्होंने पार्टी की बैठकों में भी शामिल होना बंद कर दिया था। उन्होंने आरोप लगाया कि कर्नाटक विधानसभा में भी वे सत्तारूढ़ कांग्रेस का समर्थन करते नजर आए, जिसके साथ वे 2019 से पहले से लंबे समय तक जुड़े रहे थे। विजयेंद्र ने कहा, “उन्हें (दो विधायकों को) खुद को सुधारने के लिए काफी समय दिया गया, लेकिन उन्होंने सभी चेतावनियों को नजरअंदाज कर दिया। आखिरकार उन्हें पार्टी से निष्कासित कर दिया गया।” भाजपा प्रदेश अध्यक्ष के

से छह साल के लिए निष्कासित करने का निर्णय लिया गया है और आप वर्तमान में पार्टी में जिस किसी भी पद पर हैं, आपको उससे हटाया जाता है।”

दोनों विधायकों के भाजपा से निष्कासन पर तीखी प्रतिक्रिया व्यक्त करते हुए उपमुख्यमंत्री शिवकुमार ने कहा, “एस टी सोमशेखर और हेब्बार ने विधान सौध के अंदर किसी के साथ बलात्कार नहीं किया है।” शिवकुमार ने कहा कि कुछ विधायकों के खिलाफ कई प्राथमिकी दर्ज हैं। उन्होंने आरोप लगाया कि कुछ भाजपा विधायकों ने विपक्ष के नेता को एवआईडी संक्रमित करने और पूर्व मुख्यमंत्री बी एस येडीयुरप्पा को फंसाने की कोशिश की, लेकिन उनके खिलाफ कोई कार्रवाई नहीं की गई।

इसके साथ ही राज्य में निष्कासित भाजपा विधायकों की संख्या तीन हो गई है। पार्टी ने इससे पहले विजयपुरा के विधायक बसनागोडा पाटिल यतलाल को येडीयुरप्पा और उनके बेटे विजयेंद्र की खुलेआम आलोचना करने के लिए निष्कासित कर दिया था।

कुंबले को वन एवं वन्यजीव राजदूत नियुक्त किया जाएगा : मंत्री

बेंगलूरु। कर्नाटक सरकार ने पूर्व भारतीय क्रिकेटर अनिल कुंबले को वन और वन्यजीव राजदूत के रूप में नामित करने का फैसला किया है। वन, जीवविज्ञान और पर्यावरण मंत्री ईश्वर बी. खांडे ने मंगलवार को यह जानकारी दी। पत्रकारों को संबोधित करते हुए खांडे ने कहा कि कर्नाटक वन्यजीव बोर्ड के उपाध्यक्ष रह चुके अनिल कुंबले विश्व प्रसिद्ध हैं और वह वन संरक्षण, वन विकास और वन्यजीव संरक्षण के बारे में जनता के बीच जागरूकता पैदा करने में मदद करेंगे।

खांडे ने कहा, अनिल कुंबले को वन्यजीवों की बहुत चिंता है। उन्हें जंगलों से बहुत प्यार है। इसलिए, वह बिना किसी पारिश्रमिक के राजदूत बनने के लिए सहमत हो गए हैं। मंगलवार को वन मंत्री के रूप में उनके दो वर्ष पूरे होने पर खांडे ने अपनी उपलब्धियों और भविष्य की योजनाओं की एक झलक भी साझा की।

खांडे ने कहा कि पिछले दो वर्षों में लगभग 8,848 वन महोत्सव आयोजित किए गए हैं और वन क्षेत्रों, सड़कों के किनारे तथा सरकारी भूमि पर लगभग साढ़े आठ करोड़ पौधे लगाए गए हैं तथा उनकी देखभाल की गई है। उन्होंने कहा कि वर्ष 2023-24 और 2024-25 में कुल 1,20,975 हेक्टेयर वृक्षारोपण, 25 नये वृक्षारोपण



पूर्व भाजपा विधायक नारायणस्वामी, चंद्र रेड्डी और अन्य लोग मंगलवार को केपीसीसी कार्यालय में कर्नाटक के मुख्यमंत्री सिद्धरामय्या और उपमुख्यमंत्री डीके शिवकुमार की मौजूदगी में औपचारिक रूप से कांग्रेस पार्टी में शामिल हुए।

इसरो नौकरी धोखाधड़ी : पुलिस को शिकायतकर्ता पर प्राथमिकी दर्ज करने का आदेश दिया

बेंगलूरु। कर्नाटक उच्च न्यायालय ने मंगलवार को बेंगलूरु पुलिस को उस व्यक्ति के खिलाफ मामला दर्ज करने का निर्देश दिया जिसने दावा किया था कि भारतीय अंतरिक्ष अनुसंधान संगठन (इसरो) में नौकरी दिलाने के नाम पर एक महिला और उसके कथित साथियों ने उससे एक करोड़ रुपये से अधिक की ठगी की है। न्यायालय ने इस लेनदेन की ‘असामान्य प्रकृति’ का हवाला देते हुए यह निर्देश दिया। न्यायमूर्ति सुरज गोविंदराज की अनुवाई वाली अवकाशकालीन पीठ

ने आरोपी विनुथा एम. ई. द्वारा दायर जमानत याचिका पर सुनवाई करते हुए यह निर्देश दिया।

अदालत ने लेनदेन की ‘असामान्य प्रकृति’ को देखते हुए शिकायतकर्ता के खिलाफ ही शिकायत दर्ज करने का निर्देश दिया। न्यायालय ने कहा, शिकायतकर्ता का आरोप है कि उसने इसरो जैसे प्रतिष्ठित संगठन में नौकरी पाने के लिए याचिकाकर्ता (आरोपी महिला) और अन्य को 1.03 करोड़ रुपये का भुगतान किया। इसलिए, प्रथम प्रतिवादी (अनपूर्वगंभीर नगर पुलिस) को शिकायतकर्ता के खिलाफ शिकायत दर्ज करने का निर्देश दिया जाता है।

इसके अतिरिक्त अदालत ने इस

आदेश की एक प्रति इसरो के अध्यक्ष को भेजने के लिए कहा है। अदालत ने रजिस्ट्रार न्यायिक को निर्देश दिया कि वे यह सुनिश्चित करें कि चार जून को होने वाली अगली सुनवाई तक इस तरह के संचार का सबूत प्रस्तुत किया जाए। याचिकाकर्ता विनुथा एम. ई. को कोबेनल और चिकमंगलूर टाउन पुलिस थाने में उसके खिलाफ दर्ज आपराधिक मामलों के बारे में विवरण प्रस्तुत करने का भी निर्देश दिया गया है।

शिकायतकर्ता संजय एन ने आरोप लगाया कि अगर 2024 में नगरभाड़ी में उनके आवास पर विनुथा पहुंची और उसने उनको बताया कि वह उन्हें इसरो में ग्राफिक डिजाइनर का पद दिला सकती है।

कलबुर्गी की उपायुक्त पर ‘पाकिस्तानी’ टिप्पणी के मामले में भाजपा एमएलसी के खिलाफ प्राथमिकी दर्ज

दक्षिण भारत राष्ट्रमत dakshinbharat.com

कलबुर्गी। कलबुर्गी की उपायुक्त फौजिया तरसुम के खिलाफ “कथित पाकिस्तानी” टिप्पणी करने के संबंध में भारतीय जनता पार्टी (भाजपा) के विधान परिषद सदस्य (एमएलसी) एन रविकुमार के खिलाफ प्राथमिकी दर्ज की गई है। पुलिस ने मंगलवार को यह जानकारी दी। अधिकारियों ने बताया कि एमएलसी ने 24 मई को भाजपा के विरोध-प्रदर्शन के दौरान कथित टिप्पणी की थी।

रविकुमार ने आईएसएस अधिकारी पर कांग्रेस पार्टी के आदेश पर काम करने का आरोप लगाया था और कथित तौर पर कहा था, ऐसा लगता है कि वह पाकिस्तान से आई हैं। पुलिस के एक वरिष्ठ अधिकारी ने बताया कि भाजपा एमएलसी के खिलाफ स्टेशन बाजार थाने में मामला दर्ज किया गया है और जांच की जा रही है।

उडुप्पी के पास राष्ट्रीय राजमार्ग-66 पर बस पलटी

उडुप्पी। राष्ट्रीय राजमार्ग 66 पर पोलिपु मस्जिद के पास एक निजी बस के पलट जाने से उसपर सवार कई यात्री मामूली रूप से घायल हो गए। पुलिस ने मंगलवार को यह जानकारी दी। पुलिस ने बताया कि सोमवार दोपहर उडुप्पी से मंगलूरु जा रही बस के चालक ने एक अन्य वाहन को ‘ओवरटेक’ करने के प्रयास में कथित तौर पर नियंत्रण खो दिया, जिससे यह दुर्घटना हो गई। प्रारंभिक जांच के अनुसार, दुर्घटना का कारण तेज गति से वाहन चलाना और चालक की ओर से कथित लापरवाही है। एक वरिष्ठ पुलिस अधिकारी ने बताया, “कई यात्री मामूली तौर पर घायल हो गए हैं, किसी के हताहत होने की खबर नहीं है।” पुलिस ने बताया कि कापू थाने की स्थानीय पुलिस मौके पर पहुंची और मामले की जांच की जा रही है।

कभी नहीं सोचा कि मैं नहीं लिखूंगी, यह मेरे लिए सांस लेने जैसा है : लेखिका बानू मुश्ताक

दक्षिण भारत राष्ट्रमत dakshinbharat.com

बेंगलूरु/नई दिल्ली। भारत में महिलाओं के रोजमर्रा के जीवन का वृत्तान्त लिखने में तीन दशक से अधिक समय बिताने वाली अंतरराष्ट्रीय बुकर पुरस्कार विजेता बानू मुश्ताक का कहना है कि वह लेखन के बिना नहीं रह सकती, क्योंकि यह उनके लिए सांस लेने जैसा है। लेखिका बानू मुश्ताक के कन्नड़ लघु कथा संग्रह ‘हृदय दीप’ के अनुदित संस्करण ‘हार्ट लैंप’ को 21 मई को लंदन में अंतरराष्ट्रीय बुकर पुरस्कार से सम्मानित किया गया। इसका अनुवाद दीपा भारती ने किया है।

मंगलवार को भारत लौटें लेखिका ने ‘पीटीआई-भाषा’ के साथ साक्षात्कार में एक वकील, महिला अधिकार कार्यकर्ता, पत्रकार और लेखक के रूप में अपने करियर पर प्रकाश डाला। मुश्ताक ने कहा, मुझे बहुत मेहनत करनी पड़ी। मुझे लिखना था और मुझे कड़ी मेहनत करनी थी, मैंने वो सब किया है। इसमें बहुत सी चुनौतियां हैं। लिखना इतना आसान नहीं है, इसमें बहुत सी कठिनाइयां और चुनौतियां हैं, मुझे उनका भी सामना करना पड़ा। उन्होंने कहा, मैंने कभी नहीं सोचा था कि मैं नहीं लिखूंगी।

हर दिन मैं सोचती हूं कि मुझे लिखना है। मैं लिखे बिना नहीं रह सकती, लिखना मेरे लिए सांस लेने जैसा है, इसलिए मुझे लिखना है।

मुश्ताक की 12 कहानियों का यह संग्रह दक्षिण भारत के पितृसत्तात्मक समुदाय में हर दिन संघर्ष करती महिलाओं के लचीले रुख, प्रतिरोध और उनकी हाजिरजवाबी का वर्णन करता है, जिसे मौखिक कहानी कहने की समृद्ध परंपरा के माध्यम से जीवंत रूप दिया गया है। छह अंतरराष्ट्रीय कथा संग्रह में से चयनित मुश्ताक की कृति ने परिवार और सामुदायिक

तनावों को चित्रित करने की उनकी मजाकिया, बोलचाल की भाषा के इस्तेमाल, ‘माफिक और कटु’ शैली के लिए निर्णायकों को आकर्षित किया।

मुश्ताक ने अपनी जीत को एक “चमकारी बात” कहा। 77 वर्षीय मुश्ताक ने कहा, जूरी के अध्यक्ष ने अपना भाषण दिया। मैं और मेरे बच्चे देख रहे थे कि वह क्या कहने जा रहे हैं, जब अंत में ‘हार्ट लैंप’ की घोषणा की गई, तो हमारी खुशी का ठिकाना नहीं रहा, मैं दो मिनट के लिए सुन्न हो गई। मैं समझ नहीं पाई कि मैं ये क्या सुन रही हूं। उन्होंने कहा, मेरे बच्चे भी खुशी से उछल पड़े... मैंने कभी सपने में भी नहीं सोचा था कि मैं इस प्रतियोगिता में भाग लूंगी और इस स्थान पर पहुंचूंगी। यह एक चमकारी पल है। अपने लंबे करियर में, मुश्ताक ने 1990 से 2000 तक कन्नड़ अखबार ‘लंकेश पत्रिका’ के लिए एक संवाददाता के रूप में काम किया और वर्तमान में कर्नाटक के हासन की अदालत में वकील के रूप में काम करती हैं।



दक्षिण भारत में इजरायल के उप महावाणिज्यदूत इनबल स्टोन ने मंगलवार को बेंगलूरु में विधान सौधा में कर्नाटक के उपमुख्यमंत्री डीके शिवकुमार से मुलाकात की।

अन्नदान

दक्षिण भारत राष्ट्रमत



बेंगलूरु के मैसूर बैंक सर्कल स्थित हनुमान मंदिर के समीप श्री गुरु गणेश सेवा समिति कर्नाटक द्वारा प्रतीमाह की अमावस्या को आयोजित की जाने वाली महाप्रसादी का आयोजन मंगलवार को संपन्न हुआ, जिसमें बड़ी संख्या में जरूरतमंद लोगों को अन्नदान किया गया। इस सेवा में चेयरमैन गौतमचंद धारीवाल, मनोहरलाल बाफना, प्रकाशचंद बाफना, मानम बाफना, राजू आंचलिया, मंजूनाथ राव, गौतमचंद मरलेचा, प्रकाश ओरस्ताव, आदि उपस्थित थे।

सम्मान

दक्षिण भारत राष्ट्रमत



बेंगलूरु के कला ज्योति चैरिटेबल ट्रस्ट द्वारा रामनगर स्थित बीआर अंबेडकर भवन में सांस्कृतिक उत्सव का आयोजन किया गया जिसमें 200 से भी ज्यादा बाल कलाकारों ने सांस्कृतिक प्रस्तुति दी। मुख्य अतिथि महेंद्र मुणोत ने विजेता प्रतिभागियों को पुरस्कृत किया। आयोजकों ने मुणोत को सम्मानित किया।



हिंसा और नफरत की जननी है कट्टरता : राष्ट्रसंतश्री कमलमुनि

दक्षिण भारत राष्ट्रमत
dakshinbharat.com

सेरकाडू। चेन्नई की ओर विहार करते हुए यहां के गंगेयन मंदिर में उपस्थित श्रद्धालुओं को संबोधित करते हुए राष्ट्रसंतश्री कमलमुनिजी कमलेश ने कहा कि जिनके दिलों में किसी भी निमित्त से किसी भी प्रकार की कट्टरता की भावना पनपती है तो

उससे अगले का नुकसान हो या न हो लेकिन उससे स्वयं के सद्भाव, करुणा, प्रेम के गुण समाप्त हो जाते हैं। कट्टरता अपने आप में हिंसा और नफरत की जननी है।

उन्होंने कहा कि कट्टरता और धार्मिकता एक साथ नहीं रह सकती। मुनिश्री कमलेश ने कहा कि विश्व का कोई भी धर्म कट्टरता की इजाजत नहीं देता है। सद्भाव और प्रेम ही धर्म की जननी है। कट्टरता

के बीज बोने वाले धर्म के दुश्मन हैं। धर्म सबसे महान है जो राष्ट्ररक्षा की प्रेरणा देता है। संतों ने शहर में आयोजित तमिल धार्मिक समारोह में शामिल हुए। मुनि कमलेशजी ने पर्यावरण, नशामुक्ति, देशभक्ति, अहिंसा और शाकाहार का संकल्प दिलवाया। धनश्याममुनिजी, अक्षतमुनिजी, कौशलमुनिजी व सक्षममुनिजी ने आशीर्वाद प्रदान किया।



मुख्यमंत्री सिद्धरामय्या ने कर्नाटक में लिवरपूल विश्वविद्यालय का स्वागत किया

दक्षिण भारत राष्ट्रमत
dakshinbharat.com

बेंगलूरु। ब्रिटेन के प्रतिष्ठित रसेल समूह का हिस्सा लिवरपूल विश्वविद्यालय ने मंगलवार को बेंगलूरु का पहला विदेशी विश्वविद्यालय परिसर खोलने की अपनी योजना की घोषणा की। इस विश्वविद्यालय में वर्ष 2026 से शैक्षणिक सत्र शुरू हो जाएगा। कर्नाटक के मुख्यमंत्री सिद्धरामय्या सहित कर्नाटक सरकार के वरिष्ठ गणमान्य व्यक्तियों के साथ इस कार्यक्रम में ब्रिटेन-भारत उच्च शिक्षा सहयोग में एक नए अध्याय का स्वागत किया गया।

यह घोषणा सीमा पार सहयोग का जश्न मनाने के लिए की गई थी और इसमें कई वरिष्ठ मंत्रियों की उपस्थिति भी शामिल थी, जिन्होंने बेंगलूरु में विश्वविद्यालय का स्वागत किया। इस कार्यक्रम में उच्च शिक्षा मंत्री डॉ. एमसी सुधाकर, स्वास्थ्य एवं परिवार कल्याण मंत्री दिनेश गुड्डू राव और बड़े एवं मध्यम उद्योग तथा अवसरचनना विकास मंत्री एमबी पाटिल भी मौजूद थे। इन सभी ने कर्नाटक को विश्वस्तरीय शिक्षा के केंद्र के रूप में स्थापित करने के राज्य के एकीकृत दृष्टिकोण का प्रतिनिधित्व किया। नया बेंगलूरु परिसर विश्वविद्यालय की शैक्षिक-केंद्रित संस्कृति और अंतरराष्ट्रीय स्तर पर मान्यता प्राप्त शैक्षणिक मानकों पर आधारित होगा। यह कर्नाटक के गतिशील नवाचार

पारिस्थितिकी तंत्र के साथ साझेदारी को गहरा करने के लिए उत्प्रेरक के रूप में भी काम करेगा, जो छात्रों और शोधकर्ताओं को भारत और यूके दोनों में उपरती हुई उद्योग आवश्यकताओं से जोड़ेगा। कार्यक्रमों के शुरुआती सेट में बिजनेस मैनेजमेंट, अकाउंटिंग और फाइनेंस, कंप्यूटर साइंस, बायोमेडिकल साइंसेज और गेम डिजाइन शामिल होंगे, जो भारत में यूके विश्वविद्यालय परिसर द्वारा पहली बार पेश किए जाएंगे। बाद के चरणों में विषयों का एक व्यापक पोर्टफोलियो जोड़े जाने की उम्मीद है। यूनिवर्सिटी ऑफ लिवरपूल के कुलपति प्रोफेसर टिम जोन्स ने कहा, बेंगलूरु में विश्वस्तरीय परिसर खोलकर भारत के साथ अपने दीर्घकालिक संबंधों में यह महत्वपूर्ण कदम उठाने पर हमें गर्व है। ज्ञान और प्रौद्योगिकी के क्षेत्र में कर्नाटक राज्य की प्रतिष्ठा इसे भारत में विश्वविद्यालय के परिसर के लिए एक आदर्श स्थान बनाती है। हम स्थानीय समुदायों, संस्थानों और उद्योगों के साथ साझेदारी में परिवर्तनकारी शिक्षा और अनुसंधान प्रदान करने के लिए प्रतिबद्ध हैं।

उद्योग-शैक्षणिक साझेदारी बनाने की अपनी प्रतिबद्धता के अनुरूप, लिवरपूल विश्वविद्यालय के प्रो-वाइस-चांसलर और ग्लोबल एंजेलमैन्स एंड पार्टनरशिप प्रोफेसर तारिक अली ने कहा कि विश्वविद्यालय ने बेंगलूरु मुख्यालय वाली आईटी डिग्नल विप्रो लिमिटेड के साथ-साथ एक्सिस बैंक और टीआईआई बेंगलूरु के

साथ समझौता ज्ञापन (एमओयू) पर भी हस्ताक्षर किए हैं।

कर्नाटक में विश्वविद्यालय के प्रवेश का स्वागत करते हुए, मुख्यमंत्री सिद्धरामय्या ने कहा, कर्नाटक हमेशा से शिक्षा और नवाचार के मामले में सबसे आगे रहा है। बेंगलूरु में अपना पहला विदेशी परिसर स्थापित करने का लिवरपूल विश्वविद्यालय का निर्णय वैश्विक ज्ञान गंतव्य के रूप में हमारी स्थिति को मजबूत करता है। हम उनका तब दिल से स्वागत करते हैं और इस उद्यम को एक बड़ी सफलता बनाने के लिए हर संभव सहायता देने के लिए प्रतिबद्ध हैं।

बेंगलूरु में ब्रिटिश उप उच्चायुक्त चंद्र अय्यर ने कहा कि यूके और भारत ने दोनों देशों के लिए और भी अधिक देने के लिए अपनी साझेदारी को ताज़ा और गहरा करने की प्रतिबद्धता जताई है। हमारी विस्तारित साझेदारी एआई और सेमीकंडक्टर, उच्च शिक्षा परिसरों और हरित ऊर्जा पहलों जैसे विविध क्षेत्रों में प्रतिष्ठित, दूरदेशी सहयोग प्रदान करेगी। लिवरपूल विश्वविद्यालय द्वारा बेंगलूरु में एक परिसर खोलने की घोषणा यूके-भारत साझेदारी का प्रमाण और उत्सव दोनों है। उन्होंने आगे कहा कि जुलाई 2024 में घोषित प्रौद्योगिकी सुरक्षा पहल, दूरसंचार नवाचार पर महत्वपूर्ण सहयोग प्रदान करेगी और उपरती प्रौद्योगिकियों में निवेश को बढ़ावा देगी। सुरक्षा पहल, दूरसंचार नवाचार पर महत्वपूर्ण सहयोग प्रदान करेगी और उपरती प्रौद्योगिकियों में निवेश को बढ़ावा देगी।



आदर्श एआईएमआईटी के एमबीए विद्यार्थियों ने किया अच्छा प्रदर्शन

नुत्ता हेमस्विथा ने प्रथम रैंक और कीर्तना जीएस ने पांचवीं रैंक हासिल की

दक्षिण भारत राष्ट्रमत
dakshinbharat.com

बेंगलूरु। शहर के चामराजपेट स्थित आदर्श ग्रुप ऑफ इंस्टीट्यूट्स की एक इकाई आदर्श इंस्टीट्यूट ऑफ मैनेजमेंट एंड इंफॉर्मेशन टेक्नोलॉजी (एआईएमआईटी) के वर्ष 2023-25 के हाईफ्लायार्स एमबीए बैच की सुश्री नुत्ता हेमस्विथा ने बेंगलूरु सिटी यूनिवर्सिटी द्वारा आयोजित एमबीए परीक्षाओं में प्रथम रैंक और



सुश्री कीर्तना जीएस ने 5वीं रैंक हासिल की है। प्रबंधक मंडल ने बताया कि एमबीए की परीक्षा में शामिल कॉलेज के 9% प्रतिशत विद्यार्थियों ने प्रथम श्रेणी, %2 प्रतिशत विद्यार्थियों ने डिस्टिक्शन के साथ प्रथम श्रेणी हासिल की है। वर्ष 2024 में भी छात्रा सुश्री सहानाश्री ने भी बेंगलूरु सिटी यूनिवर्सिटी की एमबीए-परीक्षाओं में प्रथम रैंक हासिल किया था। कॉलेज के अध्यक्ष पदमराज मेहता, प्रिंसिपल व अन्य शिक्षकों ने सभी रैंक धारकों को शुभकामनाएं दीं।

जैन केयर ग्रुप ने उदासीन मठ गौशाला में की गौसेवा

दक्षिण भारत राष्ट्रमत
dakshinbharat.com

बेंगलूरु। शहर के जैन केयर ग्रुप के बारह दोस्त, जो हर अमावस्या को अलग अलग गौशाला में गायों को ताजी बनी रोटियां, कबूतरों को दाना, कुत्तों को रोटी और बिरकुट

खिलाते हैं, ने अमावस्या के मौके पर उदासीन मठ गौशाला में गायों को हरा चारा व रोटियां खिलाईं। ग्रुप के सोनू छाजेड़, चेतनप्रकाश झारमुथा, संपतराज चाणोदिया, राकेश दांतेवाड़िया, मनोज गुलेच्छा, अनिल भंडारी, रंजीत भंसाली, ललित छाजेड़, मुकेश नाहर आदि ने गौसेवा की।

रैपर राजा कुमारी एएमए पुरस्कार पाने वाली भारतीय मूल की पहली संगीतकार बनीं

दक्षिण भारत राष्ट्रमत
dakshinbharat.com

बेंगलूरु। भारतीय मूल की गायिका-गीतकार और रैपर राजा कुमारी को मंगलवार को अमेरिकन म्यूजिक अवॉर्ड (एमए) से सम्मानित किया गया। उन्हें सोमवार रात लॉस एंजिल्स में आयोजित 51वें एएमए में 'आर्केन लीग ऑफ लीजेंड्स : सीजन 2' के लिए नामांकित किया गया था। इससे पहले 'पीटीआई-भाषा' को दिए गए एक साक्षात्कार में कुमारी ने कहा था कि वह एएमए के लिए नामांकित होने वाली भारतीय मूल की पहली संगीतकार हैं।

कुमारी, ब्रिटेन की हिप-हॉप कलाकार स्टेफनॉन डॉन और डिमिनिकन-ब्राजीलियन कलाकार जरीना डी मार्को के सहयोग से बनी 'आर्केन लीग ऑफ लीजेंड्स : सीरीज के गीत 'रेनेगेड (ही नेवर रन)' को पसंदीदा सार्जडेट्रैक श्रेणी के तहत नामित किया गया था। कुमारी ने बताया कि यह गाना उनके लिए वाकई खास है। कुमारी ने कहा, स्टेफनॉन (डॉन) और मैं सिद्ध (पूसे वाला) से काफी हद तक जुड़े हुए हैं। सिद्ध के साथ उनका भी एक गाना है। मैं सिद्ध से उस समय मिली थी जब हम साथ काम

कर रहे थे, तो उन्होंने मुझे यह गाना सुनाया था। इसलिए, मेरे दिल में हमेशा उनके लिए एक खास जगह रही है क्योंकि हम दोनों ही एक तरह से सौम्य व्यक्तित्व वाले हैं।

रैपर ने कहा कि उन्हें इस गाने के लिए इसलिए संपर्क किया गया क्योंकि फिल्म में उनका किरदार भारतीय है। कुमारी ने कहा, 'उन्होंने (आर्केन टीम) मेरे बारे में सुना था कि मैं हमारी संस्कृति का प्रतिनिधित्व करती हूँ और एक महिला के रूप में इस तरह का संगीत बनाने में सक्षम हूँ।' कुमारी ने कहा कि उन्हें कभी उम्मीद नहीं थी कि यह गाना इतना बड़ा हिट होगा। कुमारी ने कहा, 'यह गाना स्पाटिफाई पर 'वायरल 50' चार्ट पर दुनिया के शीर्ष 10 में पहुंच गया। यह कुछ ऐसा था जो अचानक से हुआ। मैंने बस एक फिल्म के लिए एक गाना किया था। मुझे इससे बहुत उम्मीदें नहीं थीं। इसने लोगों को वास्तव में प्रभावित किया।' रैपर ने कहा कि एएमए नामांकन ऐसे समय में मिला जब वह यह मानने लगी थी कि शायद बड़ा बनने के लिए किसी एक शैली पर ही ध्यान केंद्रित करना होगा। उन्होंने कहा, 'मैं हमेशा से एक वैश्विक कलाकार रही हूँ, इसलिए एएमए पुरस्कार एक शानदार मौका है।

नारायण मूर्ति ने आईआईएमए के अव्वल छात्र के लिए पूर्ण-शुल्क छात्रवृत्ति की शुरुआत की

बेंगलूरु। इंफोसिस के संस्थापक नारायण मूर्ति ने मंगलवार को भारतीय प्रबंधन संस्थान अहमदाबाद (आईआईएमए) के साथ मुद्रास्फीति-समायोजित, पूर्ण-शुल्क छात्रवृत्ति शुरू करने के लिए एक समझौता ज्ञापन (एमओयू) पर हस्ताक्षर किए। एक प्रेस विज्ञापि में कहा गया है कि यह छात्रवृत्ति प्रतिवर्ष उस पात्र छात्र को प्रदान की जाएगी, जो स्नातकोत्तर कार्यक्रम (पीजीपी) के प्रथम वर्ष में उच्चतम 'क्यूयुलैटिव ग्रेड प्वाइंट एवरेज' (सीजीपीए) प्राप्त करेगा।

नारायण मूर्ति ने कहा, मुझे प्रोफेसर जसवंत जी कृष्णय्या की स्थायी विरासत और आईआईएमए में उनके महत्वपूर्ण योगदान के सम्मान में आईआईएमए में यह छात्रवृत्ति शुरू करते हुए खुशी हो रही है। यह मेरे शुरूआती जीवन और करियर को



आकार देने में प्रोफेसर कृष्णय्या की महत्वपूर्ण भूमिका का भी प्रमाण है। विज्ञापि में कहा गया है कि छात्रवृत्ति में आईआईएमए में दो वर्षीय पीजीपी में वार्षिक ट्यूशन फीस, छात्रावास व्यय, पाठ्यक्रम सामग्री और भोजनालय शुल्क शामिल होगा। मूर्ति ने 20 वर्षों तक छात्रवृत्ति के लिए धन मुहैया कराने की प्रतिबद्धता जताई है। 20 वर्षों में छात्रवृत्ति के लिए कुल भुगतान 12 करोड़ रुपये होने का अनुमान है।



मैसूरु जीतो के सदस्यों ने आचार्यश्री देवेन्द्रसागर के किए दर्शन

दक्षिण भारत राष्ट्रमत
dakshinbharat.com

मैसूरु। शहर के आदिश्वर वाटिका में विराजित आचार्यश्री देवेन्द्रसागरसूरीश्वरजी के दर्शनार्थ जैन इंटरनेशनल ट्रेड ऑर्गनाइजेशन (जीतो) मैसूर चैप्टर के सदस्य उपस्थित हुए। वंदन एवं दर्शन के पश्चात आचार्यश्री ने जीतो मैसूर के

विविध सामाजिक, धार्मिक एवं सेवा कार्यों की सराहना की तथा सभी सदस्यों को आशीर्वाद प्रदान किए।

साथ ही आचार्यश्री ने अपने 50वें दीक्षा दिवस के अवसर पर आयोजित समारोह में शामिल होने के लिए जीतो सदस्यों को आमंत्रित किया। इस अवसर पर जीतो मैसूर के चेयरमैन विनोद बाकलीवाल, पूर्व चेयरमैन कातिलाल जैन, उपाध्यक्ष

भेरुलाल पीतलिया, श्रमण आरोग्यम संयोजक राजन बागमार, मुख्य सचिव गौतम सालेचा, सचिव प्रेम पालरेचा, यूथ रिंग चेयरमैन सिद्धार्थ कटारिया, सचिव पुनीत जुगराज सहित आदिनाथ जैन संघ के कोषाध्यक्ष भोजराज जैन, पार्श्व पद्यावती संघ के अध्यक्ष दलीचंद जैन, महावीर भंसाली एवं अन्य अनेक गणमान्य सदस्य उपस्थित थे।



टीपीएफ बेंगलूरु वेस्ट की वार्षिक साधारण सभा सम्पन्न

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथ प्रोफेशनल फोरम (टीपीएफ) वेस्ट शाखा की वार्षिक साधारण सभा का आयोजन विजयनगर तेरापंथ भवन में हुआ जिसमें 28 से अधिक सदस्यों ने भाग लिया।

अध्यक्ष ललित बेगानी ने शाखा की गतिविधियों का विवरण प्रस्तुत करते हुए टीम की उपलब्धियों को रेखांकित किया।

राष्ट्रीय अध्यक्ष हिमंत जैन ने टीम के नवाचारपूर्ण आयोजनों की सराहना की। सचिव कौशल खटेड ने वर्ष 2024-25 का मंत्री प्रतिवेदन प्रस्तुत किया। कोषाध्यक्ष आशुतोष नाहर ने

वित्तीय रिपोर्ट साझा की। आरआरपीएन एसोसिएट को वर्ष 2025-26 के लिए ऑडिटर नियुक्त किया गया। टीपीएफ से भरत भंसाली, संजय मालू, संजय चोरडिया, तेरापंथ सभा के विजयनगर अध्यक्ष मंगल कोचर की विशेष उपस्थिति रही। संयुक्त सचिव दीक्षा जैन ने धन्यवाद दिया।



मैजिक फेयरस अचीवर्स ने जीता जेबीएन प्रीमियर लीग, दि सुपर किंग्स बनी उपविजेता

दक्षिण भारत राष्ट्रमत
dakshinbharat.com

बेंगलूरु। जेबीएन साउथ और नॉर्थ द्वारा जेबीएन ट्रेड सेंटर अचीवर्स के नेतृत्व में पासे अकादमी द्वारा जेबीएन प्रीमियर लीग 2025 बाक्स क्रिकेट टूर्नामेंट का आयोजन किया गया जिसमें 12

टीमें मैजिक फेयरस अचीवर्स, किंग्स नाइट राइडर्स, सिनअप सुपर स्टार्स, जस्ट इन्वेस्ट वॉरियर्स, एम क्यूब टाइटन्स, एचवीएसी स्ट्राइकर्स, एडवांटेज-दि रॉयल स्ट्राइकर्स, युनिकॉर्न वॉरियर्स, सेंफायर स्टेलियर्स, बीटीएस सुपर स्ट्राइकर्स, जीत द सुपर किंग्स, रुद्राक्ष किंग्स टीम व 150 से अधिक सदस्यों ने भाग लिया।

अमित जैन और मयंक नागोरी के नेतृत्व में मैजिक फेयरस अचीवर्स ने जीत हासिल की, जीत जैन और दर्श सियाल के नेतृत्व में जीत दि सुपर किंग्स उपविजेता रहे। दर्श सियाल को मैन ऑफ दि सीरीज, मोक्ष जैन को सर्वश्रेष्ठ बल्लेबाज, यश जैन को सर्वश्रेष्ठ गेंदबाज व विभा को महिला ऑफ दि सीरीज चुना गया।

स्नात्र महोत्सव

दक्षिण भारत राष्ट्रमत



बेंगलूरु के चामराजपेट स्थित महावीर स्वामी जैन श्वेतांबर मंदिर ट्रस्ट के तत्वाधान में 1 जून से भगवान महावीर संस्कार वाटिका का शुभारंभ किया जा रहा है। इस उपलक्ष्य में मंदिर में आचार्यश्री उदयप्रभसूरीश्वरजी की निश्ठा में स्नात्र पूजा का आयोजन किया गया। संघ के अध्यक्ष मदनलाल पोरवाल, वाटिका के चेयरमैन गौतम पोरवाल, वाटिका के अध्यक्ष प्रवीण गादिया, सचिव विक्रम पुनागिया, कोषाध्यक्ष विकास पालरेचा, अंकित भंसाली, राजेंद्र नागोत्रा सहित अनेक श्रावक उपस्थित थे। उसी दिन मंदिर के नूतन भवन निर्माण के शुभारंभ का भी निर्णय लिया गया और एक जून को ही उसके संबंधित चढ़ावे बोले जायेंगे।